

Balæa gba

Djude

Eli na kalanæ

Djude aye nani balæa inde-e ngæbula napa me, *omabhuka lila lio ka omæsuno na eu inde adæ apa me ni ne omabhuka-a malila. Bhæ ndu balæa inde-e, ongæ inde bhæbhæ-o, maka bhende bhæ balæa na bhisi gba Piele-o. Djude ngato masi bhæ okpála inde ngatatanga me, u gæ gbele ngæbula *nabhuka inde li Ebhe aha nani e pi okpála gba e ngæbula ndæ 'kpí hana-o.

Ongbengbe ongæ inde bhæ bhuku inde-e ngæe inde:

Eli na kalanæ 1-2

Dasændæ, ne nasuno, a la di-e likabhu gba omæsuno na eu 3-16

Lfi ngæbula nalila nabhuka 17-23

Bisagu 24-25

Djude yi omabhuka mayi

1 ¹ Ma aye balæa inde-e ngama Djude. Ma ne bali gba Yesu *Kilisito, ma la di ne ndai Djaki. Ma aye balæa inde-e pi okpála inde li Ebhe, 'Dyi ní a'i o-o. Aní ne mukænda pi uo, aní di ngalila uo bhæ 'bu Yesu Kilisito. ² A ayo me Ebhe dje ndjinga yi, aní ha *guo 'ngæ pi yi, amba aní bedhe yi ne mukænda gba e ane mane.

Yi lila liyi ka omæsuno na eu-o malila

³ *Ondaise ma na mukænda, ma adæ nako ne gæmæ naali me ma ye balæa pi yi pindji mukobho inde ngakpætse ndæ ní hana-o. La mbia inde-e, ma au ndjindji me ma ye balæa pi yi ngæ nato masi bhæ yi me yi gæ gbele ngæ *nabhuka inde li Ebhe aha e pi omaha e-o. Nabhuka angoo djí galikpe lie belegæ de bini. ⁴ Padhá de, anga okpála koko bhæ ká yi sisiti, u alí bhæ ká yi bhæ pepe. U ngadjí ta *bádha bhæ 'bu gba Ebhe gba ní-e ngæ nasia kpadji me o mene ndæ osisiti 'ngæ inde u akænda e hana. U bhomæ-o ngayala koli Mæsuno inde di Ngámá gba ní Yesu Kilisito-o. Okpála angoo, u aye nani mangimbo gba uo-o bhæ *Bhuku gba Ebhe-e bhutode.

⁵ Belegæ yi ambila nani ndæ ongæ inde-e lie hana didili-e, ma akænda matá napapa pi yi ne toto me, Ebhe Ngámá gba ní-e agbegbe nani okpála na Isalæe bhæ bali bhæ doto na Edjipeto agbegbe. Aní atsia abhili obhende i bhuka aní de-o. ⁶ Yi kina nga me oandjelu inde i lila nani kulu gba o-o de-e, inde a'o ká dabilí gba o-o, Ebhe agbigbite uo ne gbndjili na dædæma, aní atsia abu uo li bilí na bití bhe má ndundulundu ngæ nadjeke 'ngbé 'kpí nakodho mangimbo gba okpála-o. ⁷ Yi kina nga me okpála na Sodomoo ne Gomolo di ne ogædhu koko na ngo ogædhu bhomæ-o amene bhadi nani siti 'ngæ maka oandjelu bhomæ. U adæ amene 'ngæ na sisiti inde li kpála-kæti tí da namene e de. Kaka-a, u naki ngazæ likabhu bhæ djua na dædæma ngæ nasuno pi okpála me, a ayo namene ngua siti 'ngæ bhomæ-o de.

⁸ Okpála na sisiti inde alí bhæ ká yi bhomæ-o bhadi ngamene ngua siti 'ngæ bhomæ-o moko. Ka 'ngæ na ngingi inde bhæ 'ndji uo-o, u ngasiti kæte o. U kænda de me Ebhe æ ngámá pí 'dji o-o de. U manga la di oandjelu inde li o ne zizi-e^a de. ⁹ La-a, belegæ Mikæle ngámá gba oandjelu-o mene nani mo-o de. Bhæ nagbe bhayiki gba uo ne Djabulæ-o, u adæ amene kpeke 'bhæ lie ngæbula kuo *Moidje-e, Mikæle pa 'ngæ na næmæ li kæte djabulæ

^a1:8 Oandjelu inde li o ne zizi: A akænda napa me oandjelu inde ngamanga 'li Ebhe.

de. Engú bini aní apa bha pí aní me: «Ebhe mene bhado m̄ sisiti!»^{b 10} Engú bini, okpála na sisiti inde bhú ká yi-e, ngagama 'ngú sisiti li k̄te engú bhende u mbíla e de. Uo maka on̄ abhú bíli, u ngabhubhundja ade. U ngamene bha bini engú bhende akoto bhú 'ndji o. Engú ang-o la ngabhili uo ngae. ¹¹ A ko líkabhu pí uo! Padhá de, anga u akpata kpadji lí Kaina akpata nani e-o. U akpata nganda Balama ka gum̄ tia gba o-o. U amu anga u ngamene kpéke 'ndji pí Ebhe maka lí Kole amene nani lie-o.

¹² Uo ngaha n̄m̄ pí yi bhú obíli lí yi ap̄ep̄ek̄bh̄e bhála yi lí e ngú naz̄ 'he na muk̄unda s̄nda yi-o. U ngabedhe 'bu o ne ez̄ má kpambi! N̄m̄ lí uo ade, uo bha bini ngabhundja engú gba o makpe. Uo maka ndindi inde lí anvi ngandjindjimba e, lí ebha nde bhú e ade-o. Uo maka ndula inde í lí líf̄ de bhú nedhinga nali líf̄-o, inde u agbe d̄e e, a tsia akpi hana má kp̄ek̄bh̄e-o! ¹³ Uo maka ongbengbe 'ngbo 'ngu na ngade 'ngu. U ngapandja ongú na n̄m̄ gba o-o maka lí ngade 'ngu agbegbe efu lie. Uo maka oik̄pala inde ambu lí kpadji o. Ebhe aleke dabilí na d̄d̄ama ne d̄d̄ama pí uo bhú bití má ndundulundu!

¹⁴ Enoka, nani ne ogbi ní na mananika nayie lí *Adam̄ . Aní akpokpo nani maka *polofeta lí 'ngú gba okpála ang-o me: «Yi tsitsia nga Ngámá ngago bhú dabilí bini ne bhiti obubu okpála gba e na bhíbhiti-o, ¹⁵ ngú nakodho 'ngú gba nd̄ okpála hana. Aní a'ó mangimbo pí nd̄ okpála na sisiti hana nḡbula nd̄ osisiti 'ngú inde u amene e, nedhinga lí u agbe kpéke 'ndji lie lí Ebhe, di ne nḡbula sisiti oeli inde lí okpála na m̄gwe apa e lí k̄te aní-o.» ¹⁶ Okpála ang-o ngadi m̄tokono di ne nalopolo lío nd̄ 'kpí hana, uo ngadh̄k̄ bha bini maka lí gum̄ gba uo makpe apa lie. U ngapa bha bini ongú inde ane dada mane, u la di ngapa 'lí okpála koko nḡbula me o sia 'he ka uo.

Dapo pí omakilisito

¹⁷ La pí yi ondaise ma na muk̄unda-a, yi bhundja oeli inde lí *obh̄l̄ titima gba Ngámá gba ní Yesu Kilisito apa nani e pí yi-o. ¹⁸ U apa nani pí yi me: «Lí sokpi-e, ad̄ ne okpála inde amú yi, u tsia d̄ akpata osisiti gum̄ gba o makpe.» ¹⁹ Okpála ang-o, a ko okpála inde ngagbo bh̄s̄ okpála. A bha bini bhú 'ndji uo ne ímbilanḡ bhe na k̄te, Bua gba Ebhe-e bhú uo ade. ²⁰ La pí yi ondaise ma na muk̄unda-a, yi mene ne kpéke me yi teteke líyi s̄nda yi nḡbula me nd̄ yi hana yi l̄ k̄pekpeke bhú nabhuka inde bubu naali-o. Yi yo Ebhe ne angu gba *Bu Bhobua . ²¹ Yi d̄ nadh̄k̄ lí lele da napa me Ebhe d̄ nasuno muk̄unda gba e pí yi. Yi 'o 'to yi lí nedhinga lí Ngámá gba ní Yesu Kilisito apána ndjinga gba e lie pí yi, aní tsia há muk̄obho na d̄d̄ama pí yi-o. ²² Yi dje ndjinga okpála bhende ne bua na bhisi bhisi bhú ká yi-o. ²³ Yi kobho uo, amba u atsúlu bhú djua de. Yi dje ndjinga okpála koko, la-a, yi lila líyi me, beleḡ *bongo gba uo inde asiti ne osisiti 'ngú gba uo inde u ngamene e, at̄n̄ lie lí k̄te yi de.

²⁴⁻²⁵ *Sangu pí k̄li Ebhe bini inde akobho ní lí kpadji gba Yesu Kilisito, Ngámá gba ní-o. Aní tí da nayoko me yi at̄ bhú siti 'ngú de, aní tí da namene me yi koto kala ní me engú na sisiti nde bhú yi ade, di ne me yi nde abedhe ne djali bedhe. A ayo me okpála dh̄eḡ aní, a ayo me aní ŋ, a ayo me angu di ne ngámá d̄ bhú dabilí bini ne aní mbia inde, d̄d̄ama ne d̄d̄ama. A ad̄ moko!

^b1:9 Ongú koko inde bhú lukuluku inde-e, a bhú obhuku koko na gandja na didili-e ade. A ko ongú inde lí omaYuda ad̄ nani akpokpo e maka tsinḡ. A viti bini ne bhende bhú lukuluku 14-15.